

ஆண்களுக்கான கருத்தடை ஆப்பரேஷன்



'வாசக்டமி'

என்பது ஆண்களுக்கான கருத்தடை அறுவைச் சிகிச்சை முறையாகும். இந்த அறுவைச் சிகிச்சையைப் பற்றித் தெரிந்து கொள்ளும் முன் ஆணின் இனப்பெருக்க மண்டலம் குறித்து தெரிந்து கொள்வோம். ஆணின் இனப்பெருக்க மண்டலமானது ஆணுறுப்பையும் அதன் கீழே உள்ள இரண்டு விந்தனுப் பைக்களையும் [விதைப்பைகள்] கொண்டுள்ளது. இந்த இரண்டு விந்தனுப்பைகளில்தான் விந்தனுக்கள் உற்பத்தியாகின்றன. வளர் இளம் பருவ வயது முதல் விடை தப்பையில் விந்தனுக்கள் தொடர்ந்து உற்பத்தியாகின்றன. முதிர்ச்சியடைந்த விந்தனுக்கள்; விதைப்பையிலுள்ள சுருள்போன்ற குழாய்களில் சேமித்து வைக்கப்படுகிறது. உடலுறவின்போது விந்தனுக்களும், விந்துநீர்ப்பையிலிருந்து விந்து நீரும் கலந்து வெளியே பீய்ச்சியடிக்கப்படுகிறது. விந்துநீரானது விந்தனுக்களைத் தாங்கிச் செல்லப்பயன்படுகிறது.

வாசக்டமி

வாஸ்' என்று சொல்லக்கூடிய விந்தனுக்குழாயைத் துண்டிப்பதையே 'வாசக்டமி' என்கிறோம். இது நிரந்தர முறையாகும். குழந்தை போதும் என கருதுபவர்கள் செய்து கொள்வதாகும். இது பெண்களுக்கான கருத்தடை முறையை விட எளிமையானது. அறுவைச் சிகிச்சை செய்யும் பகுதி மட்டும் மறத்துப்போகும்படி மருந்துகொடுத்து அரை மணி நேரத்திற்குள் செய்து முடிக்கக் கூடிய அறுவைச் சிகிச்சையாகும் மருத்துவமனையில் தங்க வேண்டியதில்லை. புற நோயாளிகளைப் போன்றே செய்து கொள்ளலாம்.

இப்பொழுது கத்தி மற்றும் தையல் இல்லாமல் சுலபமான முறையில் இது செய்யப்படுகிறது. எனினும் தேவையற்ற பயத்தால் நம் நாட்டில் பெரும்பான்மையான ஆண்கள் இதை செய்து கொள்ள முன் வருவதில்லை. அதனால் வாசக்டமி செய்து கொள்ளும் ஆண்களின் எண்ணிக்கையும் நானுக்கு நாள் குறைந்து கொண்டே வந்துள்ளது.

செயல்படும் விதம்

1. வாசக்டமி ஆப்பரேஷனை சாதாரண புறநோயாளிகள் மருத்துவ மனையில் கூட செய்யலாம். இதை செய்ய 20 நிமிடங்களே போதுமானது.
2. மருத்துவர் விந்துப்பைகளின் வெளித்தோலில் வலி தெரியாமல் இருக்க ஊசி போடுவார். அதன்பின் இரு விந்துப்பைகளிலும் தோலின் மேலாக ஒரு சிறு துளை இடுவார்கள். முன்பெல்லாம் சிறிதாக கிழிப்பார்கள். தற்போது ஒரு விசேஷகருவி மூலம் வட்டமாக மிகச் சிறிய துளை மட்டுமே போடுகிறார்கள். பின் இத்துளை வழியே உள்ளே இருக்கும் விந்துக்குழாயை இலோசாக வெளியே தூக்கிப் பிடிப்பார்.
3. விந்துக்குழாயை வெளியே தூக்கிப் பிடித்துக்கொண்டு, அதை துண்டித்துவிடுவார்கள். துண்டித்த முனைகள் ஒன்று சேராதபடி கட்டப்படும். துளை மட்டுமே இடும் இம்முறையில் தையல் கூடப் போடத் தேவையில்லை. இரண்டு விந்துக்குழாய்களையும் துண்டித்துக் கட்டியபின் ஆப்பரேஷன் செய்த இடத்தில் பிளாஸ்டர் போட்டு கட்டுப் போட்டுவிடுவார்கள். ஒரு மணி நேரத்திற்குள் வீட்டிற்குச் செல்லலாம்.
4. ஆண்களின் விந்துப்பையிலிருந்து விந்துவை எடுத்துச் செல்லும் குழாய்களை இந்த அறுவைச் சிகிச்சை மூலம் துண்டித்து விடுகிறார்கள். அதனால் விந்தனுவானது, விந்துநீருடன் கலக்காமல் தடுக்கப்படுகிறது. விந்துநீரில் கருத்தரிக்க உதவும் விந்தனு இல்லாமல் கருத்திற்கல் தடுக்கப்படுகிறது. இந்த அறுவைச் சிகிச்சைக்குப் பிறகு ஆண்குறி எழும்புதல், மற்றும் விந்துநீர் வெளிவருதல் போன்றவை வழக்கம் போல் இருக்கும். ஆனால் விந்துநீரில் விந்தனுக்கள் மட்டும் இருக்காது.

நன்மைகள்

- இது ஒரு சிறிய எளிய அறுவைச் சிகிச்சை முறையாகும். பெண்களின் கருத்தடை அறுவைச் சிகிச்சைப் போல் வயிற்கற கிழித்து தையல் போட வேண்டிய அவசியமில்லை.

- அறுவைச் சிகிச்சை முடிந்த அரைமணி நேரத்திற்குள் வீட்டிற்குச் செல்லலாம்.
- உடலுறவு வழக்கம் போல் வைத்து கொள்ளலாம்.
- உடலுறவு வில் எந்த தடையையும், வேறு பாட்டையும் ஏற்படுத்துவதில்லை. - கருத்தரித்துவிடும் என்ற பயம் இல்லாமல் இருப்பதால் உடலுறவில் மிகுந்த மகிழ்ச்சியை ஏற்படுத்தும்.

கருத்தடை ஆப்பரேஷனுக்குப் பிறகு கவனிக்க வேண்டியதை

- ஆப்பரேஷன் செய்து கொண்ட மறுநாள் ஒய்வு எடுக்க வேண்டும். இரண்டு மூன்று நாட்களுக்கு பனு தூக்கக் கூடாது மற்றும் சைக்கிள் ஜட்டக்கூடாது.
- புண் ஆறும் வரை ஈரம் படாமல் சுத்தமாக இருக்கும்படி பார்த்துக் கொள்ள வேண்டும். இரண்டிலிருந்து மூன்று நாட்களுக்கு நல்ல இறுக்கமான ஜட்டி அணிய வேண்டும்.
- வாசக்டமி ஆப்பரேஷன் செய்து கொண்ட பின்னரும் மூன்று மாதங்கள் வரை ஏற்கனவே விந்துக்குழாயில் இருந்த ஆண் விந்துக்கள் வெளியேறும். வாசக்டமி செய்தவரின் மதனவி கர்ப்பம் தரிப்பது சாத்தியமான ஒன்றே. இந்த உண்மைத் தெரியாமல் பல குடும்பங்களில் பிரச்சனைகள் ஏற்பட்டிருக்கிறது. இதனால் இந்த ஆப்பரேஷன் செய்து கொண்டவர் உடலுறவு கொள்ளும்போது முதல் மூன்று மாதங்களுக்கு வேறு ஏதேனும் தற்காலிக கருத்தடை முறையை (குறிப்பாக ஆணுறையை) பயன்படுத்த வேண்டியது அவசியம்.

ஆப்பரேஷனுக்கு முன் செய்ய வேண்டிய பரிசோதனை

நீரிழிவு நோய் உள்ளதா?

இருதயநோய் அல்லது அதிகமான இரத்த அழுத்தம் உள்ளதா?

பால்வினை நோய் ஏதும் உள்ளதா?

விந்துப்பையில் ஹெர்னியா உள்ளதா?

மேற்கண்ட பிரச்சனைகள் ஏதும் இருந்தால் இவை பூரணமாக குணமான பின்னர்தான் ஆப்பரேஷன் செய்ய வேண்டும்.

ஆண்களுக்கான கருத்தடை ஆப்பரேஷனில் பின்விடங்கள் மிகக்குறைவு. இந்த ஆப்பரேஷனால் ஆண்மை குறையாது. உணர்வுகள் எழுச்சியடையும்போது எப்போதும் போலவே ஆண்குறி பெரியதாகவும், உறுதியாகவும் ஆகும். உடலுறவில் எந்த பிரச்சனையும் தோன்றாது. பெண்களுக்கான அறுவைச் சிகிச்சை முறையையிட இம்முறை மிகவும் சுலபமானதும் நல்லதும் ஆகும்.

பெண் அறுவைச் சிகிச்சை முறையை போன்றே இம்முறையையும், மறுபடியும் ஆப்பரேஷன் செய்து திரும்ப முன்பு உள்ள நிலைக்கே கொண்டு வரலாம். ஆனால், அதிக செலவு ஆகும். அத்துடன் குழந்தைப் பெற்றுக் கொள்ளுவதற்கான வாய்ப்பு மிகவும் குறைவு. எனவே குழந்தைகள் போதும் என்று முடிவு செய்தவர்கள் மட்டுமே இம்முறையை பின்பற்ற முடியும்.

பெண்களுக்கான அறுவைச் சிகிச்சை
முறையையிட வாசக்டமி ஆப்பரேஷன் மிகவும்
சுலபமானது, மருத்துவமனையில்
தங்க வேண்டியதில்லை



நூல் விமர்ஸ் சோவியல் எஜிகேஷன் சென்டர் - ராசக் (RUWSEC)

#61, கருமாரப்பாக்கம் கிராமம், வீராபுரம் அஞ்சல் தீருக்கழகன்றம் (வெழி)
செங்கல்பட்டு மாவட்டம் - 603 109.

கிடோன்: +91 44 29542751 / செல்: 9655168627

E-mail: ruwsec.tn@gmail.com இணையத்தளம்: www.ruwsec.org